

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ : 2983

18/06/2019-ൽ മറുപടിയ്ക്ക്

സ്കൂളുകളിലെ അടിസ്ഥാന സൗകര്യം മെച്ചപ്പെടുത്തുന്നതിനുള്ള പദ്ധതികൾ

ചോദ്യം

ശ്രീ.ഡി.കെ. മുരളി

ഉത്തരം

പ്രൊഫ. സി.രവീന്ദ്രനാഥ്
(പൊതു വിദ്യാഭ്യാസ വകുപ്പുമന്ത്രി)

(എ) വരുന്ന അധ്യയന വർഷത്തിൽ സ്കൂളുകളിൽ അടിസ്ഥാന സൗകര്യം മെച്ചപ്പെടുത്തുന്നതിന് എന്തെല്ലാം പദ്ധതികൾ നടപ്പാക്കിയെന്ന് വ്യക്തമാക്കാമോ;

(എ) സ്കൂളുകളിൽ കെട്ടിടങ്ങൾ, കളിസ്ഥലങ്ങൾ, ടോയ്ലറ്റുകൾ, അടുക്കള, കുടിവെള്ള ലഭ്യത എന്നിവ വിദ്യാർത്ഥികളുടെ എണ്ണത്തിനനുപാതികമായി ഉണ്ടെന്ന് ഉറപ്പുവരുത്തിയിട്ടുണ്ട്. അടിസ്ഥാന സൗകര്യങ്ങൾ മെച്ചപ്പെടുത്തുന്നതിന് സ്കൂളുകളിൽ അപാകതകളോ അപര്യാപ്തകളോ ഉണ്ടെങ്കിൽ അക്കാര്യം പി.ടി.എ, തദ്ദേശ സ്വയംഭരണ സ്ഥാപനങ്ങൾ, എം.പി, എം.എൽ.എ എന്നിവരുടെ ഫണ്ട് ഉപയോഗിച്ച് യഥാസമയം പരിഹരിക്കുന്നതിന് നടപടി സ്വീകരിക്കുവാനും നിർദ്ദേശം നൽകിയിട്ടുണ്ട്.

(ബി) എത്ര സർക്കാർ-എയ്ഡഡ് സ്കൂളുകളിൽ ടോയ്ലറ്റ് സൗകര്യം കുറവുണ്ടെന്ന് വ്യക്തമാക്കാമോ;

(ബി) എല്ലാ സ്കൂളുകളിലും ടോയ്ലറ്റ് സൗകര്യം ഉറപ്പുവരുത്തുവാൻ നിർദ്ദേശം നൽകിയിട്ടുണ്ട്. സൗകര്യക്കുറവുണ്ടെന്ന് സ്കൂളുകളിൽ നിന്നും പരാതികളൊന്നും ലഭിച്ചിട്ടില്ല.

(സി) സ്കൂളുകളിൽ ടോയ്ലറ്റ് സൗകര്യം ഏർപ്പെടുത്തുന്നത് എന്തെല്ലാം നിബന്ധനകളുടെ അടിസ്ഥാനത്തിലാണെന്ന് വ്യക്തമാക്കാമോ?

(സി) സ്കൂളുകളിൽ വിദ്യാർത്ഥികളുടെ എണ്ണത്തിനനുപാതികമായാണ് ടോയ്ലറ്റ് സൗകര്യം ഏർപ്പെടുത്തുന്നത്.

Reenu

സെക്ഷൻ ഓഫീസർ